

പതിമൂന്നാം കേരള നിയമസഭ

പതിനൊന്നാം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ. 6463

09.07.2014-ൽ മറുപടിയ്ക്ക്

ആർ. എ. പി. ഡി. ആർ. പി.

ചോദ്യം

ശ്രീ. പി. ഉബൈദുള്ള :

ഉത്തരം

ശ്രീ. ആര്യാടൻ മുഹമ്മദ്  
(ഊർജ്ജ വകുപ്പു മന്ത്രി)

(എ) ആർ. എ. പി. ഡി. ആർ. പി യുടെ ലക്ഷ്യങ്ങൾ എന്തെല്ലാമെന്ന് വിശദീകരിക്കുമോ ;

(എ) കേന്ദ്ര സർക്കാർ ആവിഷ്കരിച്ച് നടപ്പിലാക്കി വരുന്ന പുനരാവിഷ്കൃത ഊർജ്ജിത ഊർജ്ജ വികസന പരിഷ്കരണ പദ്ധതിയുടെ പ്രധാന ലക്ഷ്യങ്ങൾ പദ്ധതി പ്രദേശത്തെ വൈദ്യുതി വിതരണം പൂർണ്ണമായും ആധുനികവൽക്കരിച്ച് പ്രസരണ വിതരണ വാണിജ്യ നഷ്ടം 15% താഴെയാക്കി കുറയ്ക്കുകയും ഗുണമേന്മയുള്ള വൈദ്യുതി എല്ലാ ഉപഭോക്താക്കൾക്കും ലഭ്യമാക്കുകയുമാണ്.

കമ്പ്യൂട്ടർ അധിഷ്ഠിത സംവിധാനങ്ങളിലൂടെ വൈദ്യുതി വിതരണ ശൃംഖല നവീകരിക്കുന്നതിനുള്ള കേന്ദ്ര സർക്കാർ പദ്ധതിയാണ് ആർ. എ. പി. ഡി. ആർ. പി പാർട്ട്-എ. ഇതിന്റെ ഭാഗമായിട്ടുള്ള ഐ. ടി. പദ്ധതികൾ മുഖേന 43 നഗരങ്ങളിലെ വിതരണ മേഖലയുടെ സമഗ്രമായ കമ്പ്യൂട്ടർവൽക്കരണം ലക്ഷ്യമിടുന്നു. കേരള സ്റ്റേറ്റ് ഇലക്ട്രിസിറ്റി ബോർഡ് ലിമിറ്റഡിന്റെ എല്ലാ ഓഫീസുകളെയും ബന്ധിപ്പിച്ച് നെറ്റ് വർക്കിംഗ് നടത്തുക, വിതരണ മേഖലയിലെ നവീകരണം ലക്ഷ്യമാക്കി കേന്ദ്രീകൃത സംവിധാനം നടപ്പിലാക്കാൻ വേണ്ടി ഡാറ്റാ സെന്റർ സ്ഥാപിക്കുക, ഊർജ്ജ ഓഡിറ്റിംഗ് നടപ്പിലാക്കുക, വിവിധ തലങ്ങളിൽ മെച്ചപ്പെട്ട തിരുമാനങ്ങളെടുക്കുവാൻ സഹായകരമായ സംവിധാനം (മാനേജ്മെന്റ് ഇൻഫോർമേഷൻ സിസ്റ്റം) നടപ്പിലാക്കുക, ജി. ഐ. എസ്. അടിസ്ഥാനപ്പെടുത്തി ഉപഭോക്താക്കളെ അടയാളപ്പെടുത്തി ആസ്തി തിട്ടപ്പെടുത്തുക തുടങ്ങിയവ ഈ പദ്ധതിയുടെ ഭാഗമായി നടപ്പിലാക്കുന്നതാണ്. ഇവ കൂടാതെ ആർ. എ. പി. ഡി. ആർ. പി പാർട്ട്-എ യുടെ ഭാഗമായിട്ടുള്ള 3 നഗരങ്ങളിലേയ്ക്കുള്ള സ്കാഡ പദ്ധതിയിൽ വിതരണ മേഖലയിലെ ഉപകരണങ്ങളുടെ കേന്ദ്രീകൃത നിയന്ത്രണവും അതു മുഖേന വൈദ്യുതി തടസ്സങ്ങൾ പരമാവധി കുറയ്ക്കുന്നതിനും ലക്ഷ്യമിടുന്നു.

(ബി) പ്രസ്തുത പദ്ധതി എന്നാണ് സംസ്ഥാനത്ത് ആരംഭിച്ചത് ; എവിടെയെല്ലാമാണ് പദ്ധതി നടപ്പാക്കിവരുന്നത് ;

(ബി) ആർ. എ. പി. ഡി. ആർ. പി രണ്ട് ഭാഗങ്ങളായാണ് നടപ്പിലാക്കി വരുന്നത്. ഇതിൽ രണ്ടാം ഭാഗത്തിൽ (പാർട്ട് - ബി) വിതരണ മേഖല ശക്തിപ്പെടുത്തുന്ന പ്രവൃത്തികളാണ് ഉൾപ്പെടുത്തിയിരിക്കുന്നത്. ഈ പ്രവൃത്തികൾ 2011-ൽ ആണ് ആരംഭിച്ചത്.

ആർ. എ. പി. ഡി. ആർ. പി പാർട്ട്-എ യുടെ ഭാഗമായിട്ടുള്ള ഐ. ടി. പദ്ധതികൾ നവംബർ 2012 നും സ്കാഡ പദ്ധതി ജൂൺ 2013-നും ആണ് ആരംഭിച്ചത്. 2001 സെൻസസ് പ്രകാരം 30,000 ത്തിൽ കൂടുതൽ ജനസംഖ്യയുള്ള പട്ടണങ്ങളിലാണ് ആർ. എ. പി. ഡി. ആർ. പി. പദ്ധതികൾ നടപ്പാക്കുന്നത്. ഇതനുസരിച്ച് സംസ്ഥാനത്തെ 43 നഗരങ്ങളിൽ ആർ. എ. പി. ഡി. ആർ. പി പദ്ധതികൾ നടപ്പിലാക്കുന്നു. നഗരങ്ങളുടെ പേരുകൾ അനുബന്ധമായി കൊടുക്കുന്നു.

(സി) ഇതിനായി എന്തു തുകയാണ് കേന്ദ്ര - സംസ്ഥാന സർക്കാരുകൾ ചെലവഴിക്കുന്നത് ;

(സി) ആർ. എ. പി. ഡി. ആർ. പി പാർട്ട്-ബി യ്ക്കായി 1078.3 കോടി രൂപയുടെ പ്രവൃത്തികൾക്കാണ് കേന്ദ്ര സർക്കാർ അനുമതി ലഭിച്ചത്. അനുമതി ലഭിച്ച തുകയുടെ 25 ശതമാനം (269.57 കോടി രൂപ) കേന്ദ്ര സർക്കാർ വായ്പയായി അനുവദിച്ചിട്ടുണ്ട്. ഇതിൽ 161.75 കോടി രൂപ കേരള സ്പെഷ്യൽ ഇലക്ട്രിസിറ്റി ബോർഡ് ലിമിറ്റഡിന് ലഭിച്ചു കഴിഞ്ഞു. ബാക്കി തുകയായ 107.83 കോടി രൂപ പദ്ധതി പൂർത്തീകരണത്തോടു കൂടി ലഭിക്കുന്നതാണ്. ബാക്കി 75 ശതമാനം തുക കേരള സ്പെഷ്യൽ ഇലക്ട്രിസിറ്റി ബോർഡ് ലിമിറ്റഡ് തനതു ഫണ്ടിൽ നിന്നോ വായ്പയായോ കണ്ടെത്തേണ്ടതാണ്. പദ്ധതി സമയബന്ധിതമായി പൂർത്തിയാക്കുകയും പ്രസരണ വിതരണ വാണിജ്യ നഷ്ടം 15 ശതമാനത്തിൽ താഴെയാക്കി കുറയ്ക്കുകയും അത് തുടർന്നുള്ള 5 വർഷം നിലനിർത്തുകയും ചെയ്താൽ പദ്ധതി തുകയുടെ 50 ശതമാനം വരെ കേന്ദ്ര സർക്കാർ ഗ്രാന്റായി മാറ്റുന്നതാണ്.

പാർട്ട് (എ) യുടെ നടത്തിപ്പിനായി കേരളത്തിന് 214.38 കോടി രൂപ കേന്ദ്ര സഹായമായി അംഗീകരിച്ചിട്ടുണ്ട്. കേരളത്തിൽ പട്ടണങ്ങൾക്ക് പുറമേയുള്ള പ്രദേശങ്ങളിൽ കൂടി ഇത്തരം സർവ്വീസ് ലഭ്യമാക്കണമെന്ന ലക്ഷ്യത്തോടെ നോൺ ആർ. എ. പി. ഡി. ആർ. പി, പ്രദേശങ്ങളെ കൂടി ഉൾപ്പെടുത്തി ആകെ 288 കോടി രൂപയുടെ പദ്ധതിയാണ് നടപ്പാക്കുന്നത്. കേന്ദ്ര സഹായത്തിന് പുറമേയുള്ള തുക കേരള സ്പെഷ്യൽ ഇലക്ട്രിസിറ്റി ബോർഡ് ലിമിറ്റഡ് തന്നെ ചെലവാക്കാമെന്നാണ് തീരുമാനിച്ചിട്ടുള്ളത്. സ്കാഡ പദ്ധതി നടപ്പിലാക്കുന്നതിനു വേണ്ടി 83.15 കോടി രൂപയും കേന്ദ്ര സഹായമായി അംഗീകരിച്ചിട്ടുണ്ട്.

(ഡി) ഇതിനകം എത്ര ശതമാനം പണികൾ പൂർത്തീകരിച്ചെന്നും, എന്തു തുക ചെലവഴിച്ചെന്നും വിശദമാക്കുമോ ;

(ഡി) ആർ. എ. പി. ഡി. ആർ. പി പാർട്ട്-ബി യുടെ പ്രവൃത്തികൾ 40 ടൗണുകളിൽ ഡിപ്പാർട്ട്മെന്റലായും ബാക്കി മൂന്നു ടൗണുകളിൽ ടേൺ കീ അടിസ്ഥാനത്തിലുമാണ് നടപ്പിലാക്കി വരുന്നത്. ഡിപ്പാർട്ട്മെന്റ് തലത്തിൽ പണി നടക്കുന്ന 40 ടൗണുകളിൽ 45% പ്രവൃത്തികൾ പൂർത്തിയായിട്ടുണ്ട്. ഇതിലേയ്ക്കായി 239 കോടി രൂപ ചെലവഴിച്ചിട്ടുണ്ട്. ടേൺ കീ അടിസ്ഥാനത്തിൽ പ്രവൃത്തികൾക്കുള്ള കരാർ 2 സ്ഥലങ്ങളിൽ 2013-ലും ഒരിടത്ത് 2014 ലുമാണ് നൽകിയത്. ഈ ടൗണുകളിൽ നാളിതുവരെ 18 കോടി രൂപയുടെ (4%) പ്രവൃത്തികൾ പൂർത്തിയാക്കിയിട്ടുണ്ട്.

ആർ. എ. പി. ഡി. ആർ. പി പാർട്ട്-എ യുടെ ഭാഗമായിട്ടുള്ള ഏകദേശം 30-40% പണികൾ പൂർത്തിയാക്കിയിട്ടുണ്ട്. ഡാറ്റാ സെൻറർ, കസ്റ്റമർ കെയർ സെൻറർ എന്നിവയുടെ നിർമ്മാണം പൂർത്തിയായി. ഡാറ്റാ റിക്കവറി സെൻറർ സ്ഥാപിക്കുന്നതിനുള്ള നടപടികൾ പുരോഗമിക്കുന്നു. 43 നഗരങ്ങളിലെ ഫീൽഡ് സർവ്വെ പല ഘട്ടങ്ങളിലായി പുരോഗമിക്കുന്നു. 3 നഗരങ്ങളിലേയ്ക്കുള്ള സ്കാഡ പദ്ധതിയും സമയബന്ധിതമായി പുരോഗമിക്കുകയാണ്. ഇതുവരെയായി ഏകദേശം 42 കോടി രൂപയോളം ആർ. എ. പി. ഡി. ആർ. പി. പാർട്ട്-എ യുടെ ഭാഗമായിട്ടുള്ള വിവര സാങ്കേതിക വിദ്യ പദ്ധതി നടപ്പിലാക്കുന്നതിനു വേണ്ടി ചിലവഴിച്ചിട്ടുണ്ട്.

(ഇ) മലപ്പുറം നഗരം പ്രസ്തുത പദ്ധതിയിൽ ഉൾപ്പെട്ടിട്ടുണ്ടോ ; എങ്കിൽ മലപ്പുറത്തെ പദ്ധതിയുടെ പുരോഗതി വിശദമാക്കുമോ ;

(ഇ) മലപ്പുറം നഗരത്തിൽ 7.26 കോടി രൂപയുടെ പദ്ധതിയ്ക്കാണ് കേന്ദ്ര സർക്കാർ അനുമതി നൽകിയിട്ടുള്ളത്. ഇതിൽ 2.71 കോടി രൂപയുടെ പ്രവൃത്തികൾ പൂർത്തിയാക്കിയിട്ടുണ്ട്. നാളിതുവരെ 37% പ്രവൃത്തികൾ പൂർത്തിയാക്കിയിട്ടുണ്ട്. പൂർത്തിയാക്കിയ പ്രധാന പ്രവൃത്തികൾ ചുവടെ ചേർക്കുന്നു.

1. 11 കെ. വി. ലൈൻ നിർമ്മാണം	20 കി. മീ.
2. ഡിസ്ട്രിബ്യൂഷൻ ട്രാൻസ്ഫോർമർ സ്ഥാപിക്കൽ	30 എണ്ണം
3. പഴയ ലൈൻ മാറ്റി പുതിയവ നിർമ്മിക്കൽ	4.5 കി. മീ
4. പുതിയ എൽ. റ്റി ലൈൻ നിർമ്മാണം	7 കി. മീ
5. എൽ. റ്റി സിംഗിൾ ഫേസ് ലൈൻ ത്രീ ഫേസ് ആക്കി മാറ്റൽ	32 കി. മീ
6. പഴയ എൽ. റ്റി ലൈൻ മാറ്റി പുതിയവ സ്ഥാപിക്കൽ	14 കി. മീ
7. കേടായ മീറ്റർ മാറ്റി പുതിയ ഇലക്ട്രോണിക് മീറ്റർ സ്ഥാപിക്കൽ	5400 എണ്ണം

പദ്ധതിയുടെ പാർട്ട്-എ യുടെ ഭാഗമായിട്ടുള്ള ജി. ഐ. എസ്. അടിസ്ഥാനപ്പെടുത്തി വിതരണ മേഖലയിലെ ആസ്തികൾ അടയാളപ്പെടുത്തി തിട്ടപ്പെടുത്തൽ, നഗരത്തിലെ ഓഫീസുകൾക്കെ ബന്ധി


പ്പിച്ച് നെറ്റ് വർക്കിംഗ് എന്നിവ പൂർത്തിയായി. ഓട്ടോമാറ്റിക് മീറ്ററിംഗ്, ജി. ഐ. എസ് അടിസ്ഥാനപ്പെടുത്തി ഉപഭോക്താക്കളെ അടയാളപ്പെടുത്തി ആസ്തി തിട്ടപ്പെടുത്തൽ തുടങ്ങിയവ പുരോഗമിക്കുന്നു.

(എഫ്) ആർ. എ. പി. ഡി. ആർ. പി നടപ്പാക്കിയിട്ടും മലപ്പുറത്ത് പഴകിയ വൈദ്യുതി കാലുകൾ, കമ്പികൾ, ഫാൾട്ടി മീറ്ററുകൾ എന്നിവ കണ്ടെത്തിയിട്ടുണ്ടോ ; എങ്കിൽ അതിന്റെ വിശദാംശം നൽകുമോ ;

(എഫ്) മലപ്പുറത്ത് പഴകിയ വൈദ്യുതി കാലുകൾ, കമ്പികൾ മുതലായവ ശ്രദ്ധയിൽപ്പെട്ടിട്ടില്ല. കേടായ മീറ്ററുകൾ മാറ്റി സ്ഥാപിക്കുന്ന പ്രവൃത്തികൾ നടന്നു വരുന്നു.

(ജി) അടിയന്തരമായി അവ മാറ്റി സ്ഥാപിക്കുന്നതിനും പദ്ധതി പൂർണ്ണമായി നടപ്പാക്കാനും സത്യര നടപടികൾ സ്വീകരിക്കുമോ ?

(ജി) പദ്ധതി പൂർണ്ണമായി നടപ്പിലാക്കുന്നതിന് സത്യര നടപടികൾ സ്വീകരിക്കുന്നതാണ്.

  
സെക്ഷൻ ഓഫീസർ.



അനുബന്ധം

1	തിരുവനന്തപുരം	23	മട്ടന്നൂർ
2	കൊച്ചി	24	നെടുമങ്ങാട്
3	ആലപ്പുഴ	25	നെയ്യാറ്റിൻകര
4	അരുർ	26	ഒറ്റപ്പാലം
5	ആറ്റിങ്ങൽ	27	പാലക്കാട്
6	ചാലക്കുടി- ഇരിഞ്ഞാലക്കുടി	28	പാപ്പിനിശ്ശേരി
7	ചങ്ങനാശ്ശേരി	29	പറവൂർ
8	ചേർത്തല	30	പത്തനംതിട്ട
9	ചിറ്റൂർ-തത്തമംഗലം	31	പയ്യന്നൂർ
10	ചൊക്ലി	32	പെരിന്തൽമണ്ണ
11	ഗുരുവായൂർ	33	പൊന്നാനി
12	കാഞ്ഞങ്ങാട്	34	പുന്നലൂർ
13	കണ്ണൂർ	35	കൊയിലാണ്ടി
14	കാസർകോട്	36	ഷൊർണ്ണൂർ
15	കായംകുളം	37	തളിപ്പറമ്പ്
16	കൊടുങ്ങല്ലൂർ	38	തിരുവല്ല
17	കൊല്ലം	39	തൊടുപുഴ
18	കോതമംഗലം	40	തൃശ്ശൂർ
19	കോട്ടയം	41	തിരുർ
20	കോഴിക്കോട്	42	വടകര
21	കുന്നംകുളം	43	വർക്കല
22	മലപ്പുറം		

*[Handwritten Signature]*  
 0129m4